

## Алдр өөнә өмнәс

Новосибирск областин Сузунск районд Химлесхоз гидг предприятъ бәәнә. Эн Химлесхоз гучи мастерскойин участка. Тер участкад дотр хальмгудас бүрдси нег участк бәәнә. Тууг 5-ч участк гидж нерәдцхәнә.

Эн 5-ч участк түрүн сезона эклцәр Алдр Октябрьск революцин 40-ч джилә өөниг уктдж өөдән даалгъвр авцхала. Зурагъар болхла сезонд 83 тонн шүүс күцәхин ормд 100 тонн күргдж күцәх болдж даалгъвр авцхала. Авси даалгъвран октябрин нег шинд 100 тонн 568 килограммд күргдж шүүс орулдж өгв.

Производственн диилвр бәрси 5-ч участк, диилдж авси дамдждж өггдг Улан туг. мана клубд әмтнә нүднд үзгддг газрт өлгәтә бәәнә. Участкин цуг көллмшчнр күндллгәнә грамотар ачлгдв. Түрүн нүүрт көдлдж йовх әмтн бәәнә. Үлгүрлхд: Лиджиев У. Д. — 4300 килограмм шүүс өгхин ормд 9814 килограмм, Атхаев Ц. М. — 8093 килограмм күргдж күцәцхәв. Эдү метәр үүрмүд Бетчанов, Сарангов, Кекеев, Лиджиев С., Мучкаев, нань чиги кесг улс зурагъан 150—210 процент күцәв.

Алдр Октябриг Хальмг таньгъчин күч-көлсчнр сән күцәнъгъүстә көдлмшәр темдглтхә гидж дуудджанавдн.

**ГАРЯЕВ** Очир-Гаря,  
Сузунск района 5-ч участкин  
мастер.